

DARPG 140

प्रशासकीय सुदारणा आनी भौशीक कागाळी विभाग (DARPG) न फेब्रुवारी म्हयन्यांतल्या केंद्रीय मंत्रालयां आनी खात्याच्या कामगिरीचो केंद्रीकृत भौशीक कागाळी निवारण आनी निरिक्षण प्रणाली (CPGRAMS) विशींचो 34वो म्हयन्याळो अहवाल जाहीर केला.अंदूं फेब्रुवारींत केंद्रीय मंत्रालयांनी आनी खात्यांनी सुमार एक लाख 12 हजार कागाळी सुटावी केल्यो, सरासरी कागाळी निवारणाचो वेळ 15 दीस आशिल्लो.अन्न आनी भौशीक वितरण, दूरसंचार आनी टपाल खातें क्रमवारींत गट 'अ' वर्गांत पयल्या क्रमांकाचेर आसात, जाल्यार संसदीय वेव्हार मंत्रालय, आयुश आनी भूंय संसाधन मंत्रालय गट 'ब' विभागांत पयल्या क्रमांकाचेर आसा अशें अहवालांत म्हणलां.फाटल्या म्हयन्यांत सुमार 48 हजार नव्या वापरप्यांनी नोंदणी केल्ली, तातूंत सगळ्यांत चड नोंदणी उत्तर प्रदेशांतल्यान जाल्या. अहवालांत भौशीक कागाळींचे प्रकार आनी वर्ग आनी तांच्या निराकरणाच्या स्वरूपाचें सविस्तर विश्लेशण केलां. तशेंच खात्यान फेब्रुवारी म्हयन्याचो राज्य आनी केंद्रशासित प्रदेशां खातीर CPGRAMSचो 31वो अहवाल जाहीर केला. तशेंच फाटल्या म्हयन्यांत राज्यांनी आनी केंद्रशासीत प्रदेशांनी 52 हजारां परस चड केशी आयल्ल्या आनी 50 हजारां परस चड कागाळी सुटावे केल्यात अशें खात्यान सांगलां.

QUAD 200

केंद्रीय भलायकी आनी कुटुंब कल्याण राज्यमंत्री अनुप्रिया सिंग पटेल हांणी आयज नवी दिल्लींत भारत-पॅसिफीक प्रदेशा खातीर महामारी तयारी विशींच्या क्वाड कार्यशाळेचें उक्तावण केलें. भारताचे अध्यक्षते खाला परराश्ट्र मंत्रालय आनी भलायकी आनी कुटुंब कल्याण मंत्रालय संयुक्तपणान तीन दिसांची कार्यशाळा घडोवन हाडटा. जागतीक भलायकी आपत्कालीन चौकटी घटमूट करप, भलायकी धोक्यां आडची तयारी आनी लवचीकता वाडोवप, आनी विकसीत जावपी महामारींक समन्वित प्रतिसाद दिवपाचो हेतू ह्या कार्यशाळेचो आसा. तशेंच मानव, जनावर आनी पर्यावरणीय भलायकेचेर ॥हुक्षेत्रीय दृष्टिकोनातल्यान एक भलायकी पद्दत चालीक लावपाचेरय कार्यशाळेंत लक्ष केंद्रित केला.

ह्या कार्यशाळेंत कॅम्बोडिया, फिजी, इंडोनेशिया, केनिया, किरिबाती, मादागास्कर, मालदीव, मोझांबीक, पलाऊ, फिलीपीन्स, श्रीलंका, टांझानिया, थायलंड, टोंगा, तुवालू, आनी संवसारीक भलायकी संघटने सयत १५ देशांतले २५ परस चड प्रतिनिधी वांटो घेत.

उदयाक येवपी आनी परत उदपी भलायकी धोक्यांत हालींच्या काळांत वाड जाल्ल्यान जागतीक भलायकी सुरक्षा राखपा खातीर तयारी, वाढीव देखरेखआनी सुसंघटित आंतरराष्ट्रीय प्रतिसाद यंत्रणांची खर गरज उक्तायता अशें पटेल हांणी सांगलें. जागतीक महामारीची तयारी आनी प्रतिसाद दिवपाचे यत्न घटमूट करपाची भारताची वचनबद्धताय उक्तायतना भारतान महामारी निधी स्थापन करपा खातीर एक कोटी अमेरिकी डॉलर योगदान दिलां, जो खास करून महामारी आड झुजपा खातीर तयार केल्लो आसा. भारतान आपल्या शाश्वत कामकाजाक आदार दिवपा खातीर अतिरिक्त 12 दशलक्ष अमेरिकी डॉलर दिवपाचें उतर दिलां अशें तिणें फुडें सांगलें. भारत सरकाराचे मुखेल वैज्ञानिक सल्लागार प्रा. अजय कुमार सूद हांणी आपल्या भाशणांत देशांत भलायकी सेवा एकत्रित करपा खातीर जावपी यत्नांचेर उजवाड घालो

Doval 90

राष्ट्रीय सुरक्षा सल्लागार अजीत डोवाल हांणी काल नवी दिल्लींत अमेरिकेची राष्ट्रीय गुप्तचर संचालक तुलसी गॅंर्ड हांचे कडेन संसका घेतली. सूत्रांनी दिल्ले म्हायती प्रमाण भारत-अमेरिका संघर्षाच्या जायत्या तासांचेर दोगांय फुडाऱ्यांनी सविस्तर चर्चा केल्ली. तुलसी गॅंर्ड आपल्या अंतराष्ट्रीय भोंवडेचो एक भाग म्हूण भारत दोन्यार येतात. गॅंर्ड आशिया भोंवडी फाल्यां प्रधानमंत्री नरेंद्र मोदी हांणी आमंत्रित केल्या रायसीना संवादांत भाशणान सोंपतली. प्रधानमंत्री नरेंद्र मोदी आयज नवी दिल्लींत 10व्या रायसीना संवाद 2025 चें उक्तावण करतले. न्यूझीलंडाचे प्रधानमंत्री क्रिस्टोफर लक्सन मुखेल सोयरे म्हूण उक्तावण अधिवेशनांत हाजीर

रावून मुखेल भाशण दितले.तीन दिसांचो रायसीना संवाद आयज सावन 19 मार्च मेरेन चलतलो.

राजनाथ 120

संरक्षण मंत्री राजनाथ सिंग हाणी सोमारा नवी दिल्लींत अमेरिकेची राष्ट्रीय गुप्तचर संचालक तुलसी गॅॅर्ड हांचे कडेन ँसका घेतली. हे ँसकेंत दोनूय फुडाऱ्यांनी रणनिती सुरक्षा हो दोनूय देशां मदल्या व्यापक जागतीक रणनिती सहकार्याचो म्हत्वाचो खांो आसा हाचेर भर दिलो. सिंग आनी सुश्री गॅॅर्ड हांणी लश्करी सराव , रणनिती सहकार आनी माहिती-आदान प्रदान सहकार्य, खास करून दर्या क्षेत्रांत भारत आनी अमेरिके मदीं जाल्ली म्हत्वाची प्रगती हांचो नियाळ घेतलो. संरक्षण मंत्रालयान आपल्या निवेदनांत सांगलां की, दोनूय फुडाऱ्यांनी अत्याधुनीक संरक्षण नवनिर्माण आनी विशिश्ट तंत्रगिन्यानांत सहकार्य करपाचे मार्ग सोदून काडले, जातूंत परस्पर रणनिती हितसंंद मुखार व्हरपा खातीर तांची वचनद्धताय दिसून येता. तशेंच दोनूय फुडाऱ्यांनी परस्पर संचालन क्षमता वाडोवप आनी संरक्षण उद्देगीक पुरवण साखळींचें चड एकीकरण करपाक प्रोत्साहन दिवप अशा मुखेल विषयांचेर चर्चा केल्या अशें मंत्रालयान फुडें सांगलें